

ایک "مہاتیر" کی ضرورت

تو صیف احمد

ملائیشیا میں الیورسٹار نامی گاؤں کے اندر غریب فیملی میں جنم لینے والے "مہاتیر محمد" کے نام سے سب نا آشنا تھے۔ کوئی جاذب شخصیت تو تھا نہیں کہ سوسائٹی کے افراد کو اپنی شخصیت سے ممتاز کر سکتا۔ پسمندہ علاقے، غربت میں ڈوبے خاندان، امراء کے محلات اور ارباب اقتدار سے کسوں دور چھوٹے سے گھر میں پیدا ہونے کے باعث شاید ان کے حاشیہ خیال میں بھی نہ آیا ہو کہ وہ اپنی زندگی میں کبھی مندرجہ اقتدار پر بھی فائز ہوں گے لیکن قدرت ان پر مہربان ہونے کو تھی وقت نے انگڑائی لی، مہاتیر کی زندگی نشیب و فراز کی وادیوں میں گزرنے لگی۔ انتہائی نامساعد حالات کے باوجود اعلیٰ تعلیم کے لئے سنگاپور پہنچ گئے۔ یوں غریب گھرانے کا خانوادہ طب کی ڈگری حاصل کرنے کے بعد اپنے ملک واپس لوٹ کر لوگوں کی خدمت کو اپنا وظیرہ بناتا ہے۔ 1957ء میں جذبہ خدمت سے سرشار مہاتیر محمد نے اپنے ذاتی لیکنکا کا باقاعدہ آغاز کیا۔ اسی کے ساتھ صحفت کے مقدس پیشے کے ساتھ اپنا ناط جوڑا۔ اپنے مسحور کن انداز تحریر سے لوگوں کو ممتاز کر کے اپنے دل کی تڑپ اور کڑھن کو لوگوں تک پہنچانے کا فریضہ سرانجام دیا۔ جس کی بدولت رفتہ رفتہ مہاتیر محمد شہرت کی بلندیوں کو چھوٹے لگا۔ وقت کی بعض پر ہاتھ رکھتے ہوئے 1964ء میں مہاتیر محمد نے لیکشن میں حصہ لیا اور پارلیمنٹ کے ممبر منتخب ہو گئے۔ مہاتیر کا عوامی ولی خدمت کا جذبہ برابر بام عروج پر رہا۔ 1974ء میں دوبارہ لیکشن میں اسی پارٹی کے ٹکٹ سے بھاری اکثریت سے دوبارہ منتخب ہو کر وزیر تعلیم کا عہدہ حاصل کیا۔ ترقی کے زینے طے کرتے کرتے چار سال کے بعد نائب وزیر اعظم بنے۔ 1981ء میں ملک و ملت کو چار چاند لگانے کے لئے ان کو وزیر اعظم بنادیا گیا۔ پسمندہ علاقے اور غربت میں پسے ہوئے خاندان کے لوگوں کی مایوسیوں کو یک لخت ختم کر کے اپنے پورے خاندان اور احباب کو حکومت کا حصہ بناسکتے تھے، لیکن اگر ان کی سوچ اور موقف کو دیکھا جائے تو بڑے بڑے آموروں اور فرعنوں کی آنکھیں کھل جاتی ہیں۔ ان کا موقف تھا کہ جب تک بلا امتیاز ملک بھر کے محروم طبقے کو قومی دھارے میں شامل نہیں کیا جائے گا تو اس وقت تک قوم کو ترقی کی راہ پر گامزن نہیں کیا جاسکتا۔ انہوں نے ایک آئیڈی یا پیش کیا جوان کی دلی کڑھن کا عکاس لگاتا ہے۔ انہوں نے کہا: "اگر ہم بھوکے آدمی کو ایک دن مچھلی دے دیں تو اس کا ایک دن تو اچھا گزر جائے گا لیکن اگر اس کو مچھلی پکڑنے والی

کنڈی دے دی جائے تو وہ زندگی بھر خود کفیل ہو سکتا ہے۔ ان کے منشور میں یہ بھی تھا کہ کوئی قوم تعلیم کے بغیر ترقی نہیں کر سکتی۔ مہاتیر محمد کا نظریہ تھا کہ قرض لیکر کوئی قوم امیر نہیں بن سکتی۔ اگر ایسا ہوتا تو افریقیہ یورپ جیسا ہوتا۔ انہوں نے تیز رفتاری سے اپنے ملک کو ترقی یافتہ ملکوں کی صفت میں کھڑا کر دیا۔ 1990ء میں مہاتیر محمد نے تیس سالہ منصوبہ پیش کیا تاکہ مزید ترقی حاصل کی جاسکے۔ جب اس پر عمل در آمد شروع ہوا تو صرف چھ سال کی مدت میں مطلوبہ اہداف کو حاصل کر لیا۔ 24 سال تک مہاتیر محمد نے ملک و قوم کی خدمت کی۔ ملک و ملت کے لئے مسلسل جدوجہد نے ان کے جسمانی اعصاب کو کمزور کر دیا تھا۔ غیر متوقع طور پر جس کو اقتدار ملے وہ کب اسے چھوڑنے کے لئے تیار ہو گا؟ لیکن مہاتیر محمد نے جب دیکھا کہ یہ بارگراں ہے۔ ملک و قوم کا حق ہے۔ ہو سکتا ہے کہ کمزوری اعصاب آڑے آئیں۔ چنانچہ انہوں نے کرسی اقتدار کو خیر باد کہہ دیا۔ جب انہوں نے حکمرانی سے مذدرت کی تو اس وقت ان کی جماعت نے اپنا تاثر کچھ اس انداز میں پیش کیا ”شاید ایک ہزار سال تک مہاتیر جیسا حکمران ملائیشیا کو دوبارہ نصیب نہ ہو۔“ یہی وہ لوگ ہیں جو مرکب بھی زندہ ہیں۔

اسی تناظر میں جب ایسی صلاحیت سے مالا مال وطن عزیز کو دیکھا جائے تو پاکستان اور ملائیشیا میں زین و آسامان کا سافاصلہ نظر آتا ہے۔ ملائیشیا کا شمارتی یافتہ ممالک اور ملائیشیا نائیگر سے ہوتا ہے جب کہ پاکستان غلامی در غلامی کی زنجیروں میں جکڑا ہوا کھائی دیتا ہے۔ یہاں اعلیٰ عہدوں پر مقدار شخصیات نے اقرباء پروری کی روشن مثالیں قائم کر کے تاریخ میں سیاہ باب قم کر دیا جس کی مثال شاید اپنی میں میرمنہ ہو۔ یہاں تعلیم کے میدان میں بلند و بالگ دعووں اور خوش نمائعروں والے تو ملیں گے جو لاکھوں روپوں کے اشتہارات میں تعلیم کا مورال بلند ہوتا کھائی دیں گے لیکن حقیقی علم کی شیع روشن کرنے والے خال نظر آئیں گے۔ محکمہ تعلیم میں عالیہ انور جیسی (سپر شنڈنٹ جو لاکھوں روپے کی رشوت لے کر شانزے صادق کو گھر بیٹھنے نقل کروانے کی ”عظیم تاریخ“، قم کرنے والی) کالی بھیڑیں تو ملیں گی۔ یہاں وزارتِ داخلہ جیسے اہم عہدے پر سورہ اخلاص سے نابلد عبد الرحمن ملک جیسے یور و کریٹ آپ کو نظر آئیں گے۔ یہاں عوام کے خون پسینے کی کمائی ناجائز اور بھاری ٹیکسوس کی صورت میں وصول کرنے والے بھیڑیے کا دل رکھنے والے بے حس حکمران تو نظر آئیں گے جو لاکھوں ڈالر ”نذر ان عقیدت“ کے نچاہوں کردیں گے لیکن غربت کے ہاتھوں ستائے ہوئے، مہنگائی کی چکی میں پستی عوام کا احساس و ادراک رکھنے والے غریب کو ساتھ بھانے والے حکمران نظر نہیں آئیں گے۔ یہاں حسب سابق پرانے چہرے نے ماں سک پہنچنے انقلاب کے دعویدار ان تو بہت نظر آئیں گے لیکن اس ملک کو حقیقی فلاجی ریاست بنانے والے آئے میں نہ کسک کے برابر نظر آئیں گے۔ یہاں کوڑیوں کے دام ملک و ملت کی عزت کوامر کی زندان میں دھکیلنے والے ضمیر فروش حکمران تو نظر آئیں گے لیکن محمد بن قاسم کی طرح ایک مسلمان بہن کی پکار پر تڑپ اٹھنے اور راجا داہر کو ایک مسلم عورت کی

عفت و عصمت کا درس دینے والے نظر نہیں آئیں گے۔ یہاں لارڈ میکالے کے روحانی فرزند امریکی فکر سے مرعوب نام نہاد دانشور نصاب تعلیم سے آیا۔ تعالیٰ کونکالے والے تو نظر آئیں گے لیکن مستقبل کے معماروں کے اذہان کو پا کیزہ اسلامی تعلیمات سے روشناس کرنے اور اس کے لیے عملی اقدامات کرنے والے بہت کم نظر آئیں گے۔ یہاں شاہانہ زندگی گزارنے والے، اپنی خواہشات کے حصول کے لیے بھلی اور گیس کی قیمتیوں میں آئے روز اضافے کرنے والے عوام کی تمناؤں کا خون کرنے والے حکمران تو ملیں گے لیکن عوام کو سہولیات فراہم کرنے، ان کے دکھ درد میں شریک اور ان کے بہتر مستقبل کے ضمن حکمران نظر نہ آئیں گے۔ جس کی بدولت آج لوڈ شیڈنگ کے بھوت نے ہر طرف بیڑے ڈالے ہوئے ہیں اور صنعتی پیداوار کی بنیادیں متزلزل ہیں۔ آج صورتحال اس حد تک پہنچ چکی ہے کہ سرمایہ کاری کی شرح خطرناک حد تک گرگئی ہے اور پیداواری صلاحیت بالکل ختم ہو چکی ہے۔ ملائیشیا کے مہاتیر محمد کو دیکھا جائے تو وہ ان تمام برائیوں سے پاک نظر آتے ہیں۔ اس کے برعکس پاکستان کے ارباب اختیار کو دیکھا جائے تو یوں لگتا ہے کہ مذکورہ تمام برائیوں کے ذمہ دار یہی ہیں۔ مہاتیر محمد کے کردار کو دیکھا جائے تو معلوم ہوتا ہے کہ ایسے لوگ مرکر بھی حکومت کرتے ہیں۔ جبکہ اپنے مہربان حکمرانوں کی مثال یوں معلوم ہوتی ہے کہ ایسے لوگ حکومت کے دوران بھی مر چکے ہوتے ہیں۔

آج ملک کو بھرانوں سے نکالنے کے لئے پاکستان کو مہاتیر کی ضرورت ہے جو اپنی جان کو جو کھوں میں ڈال کر ملک و قوم کے لیے کچھ کر گزرنے کا جذبہ رکھتا ہو۔ اپنے خزانے کی تجویاز بھرنے کی بجائے ظلم کی چکنی میں پسے افراد کے بارے میں متھکر ہو۔ میعاشرت کے جام پیسے کو چلانے، حقیقی معنوں میں علم کی شمع کو روشن کرنے اور ملک کو ترقی یا نتے اقوام کی صفوں میں شامل کرنے کا عزمِ مصمم رکھتا ہوتا کہ ملائیشیا ٹائیگرز کی طرح پاکستانی ٹائیگرز بھی تعلیمی صنعتی میدانوں میں ترقی کی راہ پر گامزن ہو سکیں۔ تا کہ یہ ملک اپنا کھویا ہوا مقام دوبارہ حاصل کر سکے۔





دینی، تاریخی، سیاسی، ادبی اور
اصلاحی کتابوں کا معیاری ادارہ

علماء حق کا ترجمان

المیزان

ناشران و تاجران کتب

دینی مدارس کے طلباء کے لیے وفاق المدارس
کا تمام نصاب سب سے زیادہ رعایتی قیمت پر

الکریم مارکیٹ اردو بازار لاہور 042-37122981-37217262